

આદિજાતિ વિસ્તારમાં આવેલ મું. ઉમરપાડા, જિ.સુરત
ખાતે નવા સરકારી કુમાર અને કન્યા છાત્રાલય શરૂ
કરવાની બાબતને વહીવટી મંજૂરી આપવા બાબત.

ગુજરાત સરકાર,
આદિજાતિ વિકાસ વિભાગ,
ઠરાવ ક્રમાંક: પવછ/૨૦૧૪/ન.બા.૭૩/ગ
સચિવાલય, ગાંધીનગર,
તા.૩૦/૦૭/૨૦૧૪.

વંચાણે લીધા:-

(૧) કમિશનરશ્રી (આ.વિ.) ની કચેરીનો તા.૧૬/૦૬/૨૦૧૪નો પત્ર નં:-
આવિ/છતલ/૧/ફા.નં.૧૬૮૬/૨૦૧૪-૧૫/ ૧૧૮૮થી ૧૧૮૯.

ઠરાવ:-

અનુસૂચિત જનજાતિના મોટાભાગના લોકો ઉંડાણવાળા જંગલ વિસ્તારમાં રહેતા હોય છે. તેઓની આર્થિક પરિસ્થિતિ નબળી હોવાના કારણે તેઓ તેમના બાળકોને દુરના સ્થળે ઉચ્ચ અભ્યાસ માટે મોકલી શકતા નથી. જેને કારણે તેઓ શિક્ષણથી વંચિત રહેવા પામે છે. અનુસૂચિત જનજાતિના આવા જરૂરિયાતવાળા બાળકોને મફત રહેવાની અને જમવાની વ્યવસ્થા મળી રહે તે માટે રાજ્ય સરકાર દ્વારા જુદાજુદા સ્થળોએ સરકારી છાત્રાલયો ચલાવવામાં આવે છે. અને કોઈ જગ્યાએ આવા સરકારી છાત્રાલયો નહિ હોવાના કારણે ઘણા અનુસૂચિત જનજાતિના વિદ્યાર્થીઓ છાત્રાલયના લાભથી વંચિત રહે છે. તેથી આ પરિસ્થિતિ નિવારવા માટે અનુસૂચિત જનજાતિની કન્યાઓમાં શિક્ષણનું પ્રમાણ વધે અને વધુને વધુ અનુસૂચિત જનજાતિના કુમાર અને કન્યાઓને છાત્રાલયનો લાભ મળે તે માટે આદિજાતિ વિસ્તારમાં કોલેજકક્ષામાં અભ્યાસ કરતા અનુસૂચિત જનજાતિના કુમાર અને કન્યાઓ માટે ઉપર વંચાણે લીધેલ ક્રમાંક (૧) સામેના કમિશનરશ્રી (આ.વિ.) ના પત્રથી મું.ઉમરપાડા, જિ.સુરત ખાતે સરકારી કુમાર અને કન્યા છાત્રાલય શરૂ કરવા માટેની રૂ.૩૧.૦૪ લાખની નવી બાબતની દરખાસ્ત કરવામાં આવેલ. જેની વહીવટી મંજૂરીની બાબત વિચારણા હેઠળ હતી. પુખ્ત વિચારણાના અંતે મું. ઉમરપાડા, જિ.સુરત ખાતે સરકારી એક કુમાર અને એક કન્યા સરકારી છાત્રાલય શરૂ કરવાની રૂ.૩૧.૦૪ લાખની નવી બાબતનો નીચેની શરતોને આધીન સને ૨૦૧૪-૧૫ના અંદાજપત્રમાં સમાવેશ થયેલ બાબતને વહીવટી મંજૂરી આપવામાં આવે છે.

આ છાત્રાલયો માટે નીચે મુજબનું મહેકમ મંજૂર કરવામાં આવે છે.

ક્રમ	સંવર્ગ	વર્ગ	સંખ્યા	પગાર ધોરણ
૧	આ.લે.સુ./ વોર્ડન	૩	૨	રૂ.૬૩૦૦-૩૪૮૦૦ ગ્રેડ-પે ૪૪૦૦
૨	જૂનિયર ક્લાર્ક	૩	૨	રૂ.૫૨૦૦-૨૦૨૦૦ ગ્રેડ-પે ૧૯૦૦
૩	પટાવાળા	૪	૨	આઉટ સોર્સિંગથી ફીક્સ પગાર રૂ.૪૦૦૦
૪	ચોકીદાર	૪	૨	આઉટ સોર્સિંગથી ફીક્સ પગાર રૂ.૪૦૦૦

૫.	સફાઈ કામદાર	૪	૨	આઉટ સોર્સીંગથી ફીક્સ પગાર રૂ.૪૦૦૦
૬.	રસોયા	૪	૨	આઉટ સોર્સીંગથી ફીક્સ પગાર રૂ.૪૦૦૦
૭.	રસોડા કામદાર	૪	૨	આઉટ સોર્સીંગથી ફીક્સ પગાર રૂ.૪૦૦૦

ઉપરોક્ત પત્રકના ક્રમ ૧ અને ૨ સામે દર્શાવેલ વોર્ડન તથા જુનિયર ક્લાર્કની છાત્રાલય દીઠ ૦૧ લેખે કુલ ૦૪ (ચાર) નવી જગ્યાઓ ઉભી કરવા અને ક્રમ ૩ થી ૭ સામે દર્શાવેલ વર્ગ-૪ની કુલ ૧૦ જગ્યાઓની સેવાઓ ૧૨ માનવ મહીનાઓ માટે આઉટસોર્સિંગ મેળવવાના રહેશે.

શરતો:-


- (૧) આ અંગેનો ખર્ચ જે તે વર્ષની બજેટ જોગવાઈ અને નાણા વિભાગ દ્વારા વખતોવખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૨) પ્રસ્તુત દરખાસ્ત સંદર્ભે પ્રવર્તમાન નિયમોને આધીન ચાલુ તથા જરૂરીયાત પ્રમાણે આગામી નાણાકીય વર્ષમાં પર્યાપ્ત બજેટ જોગવાઈ કરાવી લેવાની રહેશે.
- (૩) આ અંગેનું ખર્ચ રાજ્ય સરકારના સ્થાયી તેમજ વખતોવખતના લાગુ પડતા ઠરાવો/પરિપત્રો અને જોગવાઈઓ મુજબ નિયત પદ્ધતિથી કરવાનો રહેશે.
- (૪) આ મંજૂરી અન્વયે કરવાના થતા ખર્ચ અંગે નાણાકીય ઔચિત્યના સિદ્ધાંતોનું પાલન કરવાનું રહેશે.
- (૫) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
- (૬) રાજ્ય સરકાર દ્વારા વખતોવખત નિયત કાર્યભારણનો ચુસ્તપણે અમલ કરવાનો રહેશે.
- (૭) આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદીનીતિની જોગવાઈઓનું ચુસ્તપણે પાલન કરવાનું રહેશે.
- (૮) આઈ.ટી. સંબંધિત તમામ બાબતો અંગે સાયન્સ એન્ડ ટેકનોલોજી વિભાગની વખતોવખતની સૂચનાઓનું ચુસ્તપણે પાલન કરવાનું રહેશે.
- (૯) આ કામના ટેન્ડર પ્રોસેસીંગમાં સરકારના ઉદ્યોગ અને ખાણ વિભાગના તા.૨૨/૧૧/૨૦૦૬ના ઠરાવ ક્રમાંક: એસપીઓ/૧૦૨૦૦૫/૧૪૦૭/ચ. માં ઈ-ટેન્ડરીંગ અંગે આપવામાં આવેલ સૂચનાઓનું ચુસ્તપણે પાલન કરવાનું રહેશે.
- (૧૦) વર્ગ-૩ની જગ્યાઓ ભરતી નિયમોની જોગવાઈ મુજબ જો બઢતીના ફાળે આવતી હોય તો તે પ્રમાણે અને જો સીધી ભરતીના ફાળે આવતી હોય તો નાણા વિભાગના તા.૧૬/૦૨/૨૦૦૬ અને સામાન્ય વહીવટ વિભાગના તા.૦૪/૦૬/૨૦૦૯ના ઠરાવથી અમલી બનેલ ફીક્સ પગારની નીતિ અને તેમાં વખતોવખત થયેલ સુધારાઓની જોગવાઈઓ પ્રમાણે ભરવાની રહેશે.
- (૧૧) જે તે જગ્યાઓના પગારઘોરણો આર.ઓ.પી.-૨૦૦૯ પ્રમાણે છે કે કેમ તે અંગેની ખાતરી કરી લેવાની રહેશે.
- (૧૨) સીધી ભરતીથી નિમણૂક પામનાર ઉમેદવારને નિયમિત નિમણૂક મળ્યા બાદ નાણા વિભાગના તા.૧૮/૦૩/૨૦૦૫ના ઠરાવ ક્રમાંક: નપન/૨૦૦૩/જીઓઆઈ/૧૦(પા.ફા)

ની જોગવાઈ પ્રમાણે રાજ્ય સરકાર દ્વારા તા.૦૧/૦૪/૨૦૦૫ થી દાખલ કરવામાં આવેલ નવી વર્ધીત પેન્શન યોજના તેમજ તે અંગેના વખતો-વખત થયેલ સુધારા લાગુ પાડવાના રહેશે.

- (૧૩) આ જગ્યાઓ ભરતી વખતે અનામતનું ધોરણ નિયમોનુસાર જળવાય તે જોવાનું રહેશે. આ જગ્યાઓ ભરતી વખતે બેકલોગની જગ્યા હોય તો તેને અગ્રિમતા આપવાની રહેશે.
- (૧૪) આ જગ્યાઓ ઉપરની ભરતી સરકારશ્રીના જે તે જગ્યાના પ્રવર્તમાન પરીક્ષા નિયમો અને નિયત ભરતી પદ્ધતિને અનુસરીને કરવાની રહેશે.
- (૧૫) કોમ્પ્યુટરની જાણકારી માટે પ્રવર્તમાન ભરતી નિયમોનુસાર ઉમેદવાર નિયત થયેલ કોમ્પ્યુટર કૌશલ્યની પરીક્ષા પાસ કરેલ/ લાયકાત ધરાવતા હોવા જોઈએ.
- (૧૬) નવી મંજૂર કરેલ જગ્યાઓ જે તે નાણાકીય વર્ષના અંત સુધી ચાલુ રાખવાની મંજૂરી આપવામાં આવે છે. ત્યારબાદ જગ્યાઓ વખતો-વખત ચાલુ રાખવાની થાય તો જગ્યાઓ લંબાવવાની દરખાસ્તની મુદત પુરી થતાં પહેલાં દરખાસ્ત રજૂ કરી જગ્યા વધુ સમય ચાલુ રાખવાની મંજૂરી મેળવી લેવાની રહેશે.
- (૧૭) વર્ગ-૪ની જગ્યાઓની કામગીરી સામાન્ય વહીવટ વિભાગના તા.૧/૦૪/૨૦૧૦ના ઠરાવની જોગવાઈ મુજબ થયેલ બજેટ જોગવાઈની મર્યાદામાં આઉટસોર્સિંગથી કરવાની રહેશે.

૨. આ અંગેનો ખર્ચ માંગણી ક્રમાંક: ૯૬ (આયોજન). મુખ્ય સદર: ૨૨૨૫- અનુસૂચિત જાતિઓ.
• અનુસૂચિત આદિજાતિઓ અને અન્ય પછાતવર્ગોનું કલ્યાણ. પેટા મુખ્ય સદર:-૦૨- અનુસૂચિત આદિજાતિઓનું કલ્યાણ. ગૌણ સદર: ૭૯૬. આદિવાસી વિસ્તાર પેટા યોજના. પેટા સદર -૧૫ બીસીકે - ૧૭૦ નવા સરકારી છાત્રાલયોની સ્થાપના અને વિકાસની યોજના હેઠળ થયેલ ચાલુ વર્ષની જોગવાઈમાંથી મેળવવાનું તેમજ ઉધારવાનું રહેશે.
૩. આ હુકમો આ વિભાગની સરખા ક્રમાંકની નાણાવિભાગની તા.૦૭/૦૭/૨૦૧૪ ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાત રાજ્યપાલશ્રીના હુકમથી અને તેમના નામે.


(નરેન્દ્ર વાઘેલા)

સેક્શન અધિકારી
આદિજાતિ વિકાસ વિભાગ
ગુજરાત સરકાર

પ્રતિ,

મહામહિમ રાજ્યપાલશ્રીના અગ્રસચિવશ્રી, રાજભવન, ગાંધીનગર.

માનનીય મુખ્ય મંત્રીશ્રીના અગ્રસચિવશ્રી, સ્વર્ણિમ સંકુલ-૧, સચિવાલય, ગાંધીનગર.

માનનીય મંત્રીશ્રી, આદિજાતિ વિકાસના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.

માનનીય રા.ક. મંત્રીશ્રી, આદિજાતિ વિકાસના અંગત સચિવશ્રી, સ્વર્ણિમ સંકુલ-૨, સચિવાલય,
ગાંધીનગર.

અગ્રસચિવશ્રી, આદિજાતિ વિકાસ વિભાગના રહસ્ય સચિવશ્રી, સચિવાલય, ગાંધીનગર.

કમિશનરશ્રી, આદિજાતિ વિકાસ, બિરસા મુંડા ભવન, સચિવાલય, ગાંધીનગર. તરફ જાણ તેમજ
ઘટતી કાર્યવાહી સારૂ.

નાણા સલાહકારશ્રી, આદિજાતિ વિકાસ, સચિવાલય, ગાંધીનગર.

મહાલેખાકારશ્રી, ગુજરાત રાજ્ય, અમદાવાદ, રાજકોટ.

પગાર અને હિસાબી અધિકારીશ્રી, ગાંધીનગર.

સર્વે જિલ્લા તિજોરી અધિકારીશ્રી, ગાંધીનગર.